

## علم حدیث اور علم فقہ کا باہمی تعلق اور تقابل

### Abstract

Among other sciences of Islam, the science of Ḥadīth (Prophetic tradition) and Fiqh (jurisprudence) are both considered independently recognizable as they have their own books, source materials, subjects, terminologies, principles, experts and their Ṭabaqāt (i.e. categories according to the time period and relevant teachers).

Therefore the amalgamation of both sciences is flawed as both are independently recognized and acknowledged. The subject of the science of Ḥadīth is the verification or authentication of the narration while the subject of the science of Fiqh relates to the in depth understanding of the narrations; the former being the field of Muḥaddithīn and the latter being recognized as the field of Fuqahā'.

With regards to the verification of a transmission, one should trust primarily the experts of the relevant field i.e. Muḥaddithīn and for the need of reliable interpretation and understanding of such narrations one should trust Fuqahā and should refer to them. This indeed is a moderate approach, because just like for a doctor it is not discrediting to be lacking in engineering skills, in the same way for a Muḥaddith it is not discrediting to be lacking in the understanding or interpretation of a transmission which he himself validated.

A Muḥaddith mainly discusses the plausibility in relation to the

<sup>1</sup> پرنسپل لاہور انسٹیٹیوٹ فار سوشل سائنسز، لاہور

verification and reliability of the transmission while a Faqih discusses the plausibility with regards to the implication or inference of the text of the transmission.

اسلامی علوم میں فقہ اور حدیث دو مستقل اور علیحدہ علیحدہ فنون کا نام ہے۔ ان کے ماہرین کو بھی مختلف ناموں سے پکارا جاتا ہے۔ جو حضرات 'استنباط شریعت' میں مہارت تامہ رکھتے ہوں ان کو فقہاء اور جو حضرات 'تحقیق خبر' میں دسترس کاملہ رکھتے ہوں ان کو محدثین کے نام سے یاد کیا جاتا ہے۔ علم فقہ اور علم حدیث چونکہ الگ الگ فنون کا نام ہے، اسی لیے ان کے ماہرین کے میدان کار بھی ایک دوسرے سے یکسر مختلف ہیں۔ اپنے موضوع مقصد، ہر دو اعتبار سے علم فقہ اور علم حدیث میں انتہائی واضح فرق پایا جاتا ہے۔ لہذا دو 'مستقل' فنون کی مباحث کو آپس میں خلط ملط کرنا دراصل علمی انتشار کا نتیجہ ہے۔ اسی وجہ سے جب راوی کا حافظہ منتشر ہو جائے تو ایسے سوء الحفظ راوی کو محدثین کرام رضی اللہ عنہم "المختلط" کی اصطلاح سے بیان کرتے ہیں۔<sup>1</sup>

علم فقہ اور علم حدیث کو خلط ملط کرنے کی وجہ سے آج بہت سے مسائل الجھ رہے ہیں، چنانچہ اگر ایک حدیث اپنے ثبوت میں ثابت ہوگئی تو یہ بحث کہ وہ قابل استدلال ہے یا نہیں، یا وہ معمول بہ ہے یا نہیں، یا راوی کا اپنا استدلال یا عمل اس کے خلاف ہے یا نہیں، یا اس کا راوی فقیہ ہے یا نہیں، یا بعد کے زمانوں میں اس پر کس حد تک عمل رہا، یا لوگوں کے ہاں وہ مشہور تھی یا غیر مشہور وغیرہ تمام درایتی نقد کے اصول اور یہ تمام اباحت فن حدیث کا موضوع نہیں بلکہ فن استدلال کا موضوع ہیں۔ حکیم لقمان کے حوالے سے مثلاً دانائی کے اصولوں کو جب کوئی شخص بیان کرتا ہے تو فن حدیث کا اس سے تعلق صرف اتنا ہوتا ہے کہ تحقیق کی جائے کہ یہ خبر حکیم لقمان سے ثابت بھی ہے یا نہیں؟ رہا یہ کہ ہمیں حکیم لقمان کے بات سے کس حد تک اتفاق ہے یا ان کی وہ بات مقول ہے یا غیر مقول، یا ان کی بات کو صحیح ماننے پر لوگ متفق ہیں یا مختلف، یا ان کی وہ بات ان کی اپنی دوسری باتوں کے باہم متعارض ہے یا نہیں وغیرہ یہ تمام اباحت فن حدیث کے بجائے فن فقہ سے تعلق رکھتی ہیں۔

ذیل میں فن فقہ اور فن حدیث میں پائے جانے والے فنی فروق کو ہم مختلف نکات کی صورت میں پیش کرتے ہیں۔ ہماری کوشش ہوگی کہ اس تمام تر اختلاف کے باوجود دو مختلف علوم کا باہمی تعلق بھی معتدل انداز میں بیان کر دیں تاکہ افراط و تفریط سے بچتے ہوئے زیر بحث موضوع کے جمع پہلوؤں کا احاطہ کیا جاسکے۔ فن حدیث اور فن فقہ کے چند اختلافی نکات درج ذیل ہیں:

### اصولوں کے اعتبار سے فرق

فن حدیث اور فن فقہ کا جائزہ اگر ان کے اصولوں کے اعتبار سے لیا جائے تو ان دونوں میں فرق واضح ہو جائے گا۔ مثلاً فن محدثین میں شہرت، کثرت اور صلاحیت کی وافر موجودگی کی بھی ایک اہمیت ہے۔ مثلاً راوی

<sup>1</sup> ابن حجر العسقلانی، أحمد بن علی بن حجر، نزہة النظر: ص 27، فاروقی کتب خانہ، ملتان

کے بارے میں اچھی شہرت اس کو ثقہ بناتی ہے۔<sup>1</sup> اور کثرت روادا سے روایت میں قطعیت پیدا ہو جاتی ہے۔<sup>2</sup> تعارض الروایہ کی صورت میں جمع نہ ہونے کی صورت میں اقلیت پر اکثریت کو یا ثقہ پر اوثق کی بات کو ترجیح دینا بھی اسی قبیل سے ہے۔<sup>3</sup> جبکہ فن فقہ میں جمہور کوئی دلیل ہیں، نہ شہرت اور نہ ہی تعارض الادلہ کی صورت میں اُفقہ کی فقیہ کے بالمقابل اور زیادہ فقہا کی رائے کو چند فقہا کے مد مقابل کوئی اہمیت ہے۔ یہاں اہمیت ہے تو صرف دلیل کو ہے، البتہ سب فقہاء اگر ایک بات پر متفق ہوں تو ان کی بات کو استدلال میں ایک مقام حاصل ہے۔<sup>4</sup> لیکن وہ بھی اس وجہ سے نہیں ہے کہ کثرت ایک دلیل ہے، بلکہ اس کے اسباب اور ہیں۔

### موضوع کے اعتبار سے فرق

موضوع کے اعتبار سے بھی فن حدیث اور فن فقہ کا فرق بہ آسانی سمجھا جاسکتا ہے۔ فن حدیث کا موضوع صرف اس قدر ہے کہ روایت و خبر کی تحقیق پیش کر دی جائے کہ آیا یہ قائل کے اعتبار سے مستند بات بھی ہے یا نہیں؟ بالفاظ دیگر حدیث و فقہ کے اس فرق کو یوں بھی بیان کیا جاسکتا ہے کہ فن حدیث کا موضوع محض اتنا ہے کہ اس میں یہ تحقیق کی جاتی ہے کہ آیا مروی کے نقل ہونے میں کوئی خرابی تو نہیں کیونکہ خبر (یا جملہ خبریہ) کی تعریف ہی یہ کی جاتی ہے کہ جس میں سچ یا جھوٹ دو پہلو پائے جائیں، چنانچہ محدثین رضی اللہ عنہم اصول روایت کی روشنی میں اس روایت کی تحقیق کر کے سچ یا جھوٹ کسی ایک پہلو تک پہنچتے ہیں۔<sup>5</sup> اسی لیے محدثین کرام رضی اللہ عنہم نے علم الحدیث کو علم الخبر کا نام دیا ہے،<sup>6</sup> کیونکہ حدیث فی الحقیقت صحابی کی اس خبر کو کہتے ہیں جو وہ نبی کریم صلی اللہ علیہ وسلم کی سنت کو آگے نقل کرتے ہوئے دوسرے لوگوں تک روایت کرتا ہے، جبکہ علم فقہ کا موضوع حدیث کے موضوع سے سراسر مختلف ہے کیونکہ فن فقہ میں روایت بطور خبر نہیں بلکہ بطور استدلال اور بطور استنباط مد نظر ہوتی ہے۔

<sup>1</sup> النووی، أبو زکریا، محی الدین یحییٰ بن شرف، التقریب والتیسیر: ص 7، دار الکتب العربی، بیروت، الطبعة الأولى، 1985 م

<sup>2</sup> السیوطی، أبو الفضل، جلال الدین عبد الرحمن، تدریب الراوی: ص 109، دار طبیبة، س ن

<sup>3</sup> العراقی، زین الدین عبد الرحیم، التقید والایضاح: ص 21، دار الحدیث للطباعة والنشر والتوزیع، بیروت، لبنان، الطبعة الثانية، 1974 م

<sup>4</sup> آمدی، أبو الحسن علی بن ابی علی بن محمد، الإحکام فی أصول الأحکام: ص 200، مکتبة محمد علی صبیح، مصر، 1968 م

<sup>5</sup> العونی، حاتم بن عارف بن ناصر الشریف، المنهج المقترح لفہم المصطلح: ص 105، دار الهجرة للنشر والتوزیع، الرياض، الطبعة الأولى، 1416 هـ - 1996 م

<sup>6</sup> الطحان، محمود الدكتور، تیسیر المصطلح الحدیث: ص 15، مکتبة المعارف، الرياض، الطبعة السابعة، 1985 م

### مصنقات کے اعتبار سے فرق

علم حدیث اور علم فقہ چونکہ اپنے موضوع کے اعتبار سے دو الگ الگ فنون ہیں، لہذا ان علوم و فنون سے متعلقہ کتب میں اپنے اپنے موضوع کے اعتبار سے ناموں میں بھی واضح فرق پایا جاتا ہے۔ مثلاً امام ابن تیمیہ رحمۃ اللہ علیہ (متوفی 728ھ) نے علم اصول حدیث سے متعلقہ اپنی کتاب کا نام ’علم الحدیث‘، امام ابن صلاح رحمۃ اللہ علیہ (متوفی 643ھ) نے علوم الحدیث، امام حاکم رحمۃ اللہ علیہ (متوفی 405ھ) نے معرفۃ علوم الحدیث اور خطیب بغدادی رحمۃ اللہ علیہ (متوفی 463ھ) نے ’الکفایۃ فی علم الروایۃ‘ وغیرہ رکھا ہے۔ جبکہ دوسری طرف علم فقہ سے متعلقہ تمام کتابوں کے ناموں میں ہی علم اصول فقہ، علم اصول اجتہاد، علم اصول استدلال وغیرہ کی وضاحت واضح طور پر موجود ہوتی ہے۔ جیسے ڈاکٹر عبدالکریم زیدان رحمۃ اللہ علیہ اور حسین علی الاعظمی رحمۃ اللہ علیہ کی کتابیں ’الوجیز فی اصول الفقہ‘، ڈاکٹر معروف الدوالبی رحمۃ اللہ علیہ کی کتاب ’المدخل إلی أصول الفقہ‘ اور فاضل عبدالواحد عبدالرحمن رحمۃ اللہ علیہ کی کتاب ’النموذج فی أصول الفقہ‘ وغیرہ کے نام سے واضح ہے۔

### مقصود کے اعتبار سے فرق

فن حدیث اور فن فقہ میں مقصود کے اعتبار سے بھی ایک واضح فرق پایا جاتا ہے اور وہ یہ کہ علم حدیث کا مقصد کسی شے کو ان اشخاص تک پہنچا کر انہیں فیض یاب کرنا ہوتا ہے جو اس شے کو براہ راست خود اخذ نہ کر سکے ہوں۔ راوی چونکہ شے کو خبر کے ذریعے آگے دوسرے شخص تک روایت کر دیتا ہے، تو گویا وہ اس سرمایہ نبوت سے دوسرے شخص کو بھی سیراب کرتا ہے کہ جس سے خود مستفید ہوا ہوتا ہے، اسی لیے روایت کو روایت کہا جاتا ہے۔ انباریں تحقیق روایت میں اصل مقصود متن کی تحقیق ہوتی ہے۔

اس کے بالمقابل علم الفقہ کا مقصد کسی شے سے استنباط و استدلال کر کے اس سے احکام و مسائل کا استخراج کرنا ہوتا ہے۔ اسی لیے علم فقہ کا مقصد صرف یہی ہے کہ وہ روایت کا مفہوم ’نبوی اصولوں‘ کی روشنی میں واضح کرے۔ فن فقہ کا اس بات سے کوئی تعلق نہیں کہ جس روایت سے فقہاء استنباط کرتے ہیں تو وہ استنباط کے پس منظر میں اس روایت کے ثبوت کی تحقیق بھی کرتے ہیں، جیسا کہ اس کی تصریح خود علمائے فن نے کی ہے۔<sup>3</sup>

### اصطلاحات کے اعتبار سے فرق

فن حدیث اور فن فقہ میں اپنے اپنے میدان کار میں ماہرین فن کے ہاں استعمال ہونے والی اصطلاحات کے

<sup>1</sup> الأصفہانی، محمد بن المفضل، المفردات القرآن: 277/1، نور محمد، أصح المطابع، آرام باغ کراچی

<sup>2</sup> الرازی، فخر الدین، أبو عبد الله محمد بن عمر بن حسین، المحصول فی علم أصول الفقہ: 78/1، تحقیق د. طہ جاب فیاض العلوانی، جامعة الإمام محمد بن سعود الإسلامية، الرياض، 1401ھ۔

<sup>3</sup> تیسیر المصطلح: ص 147



الثبوت ہوتی ہے، لیکن اس کا خلاصہ چونکہ دیگر روایات کی تائید حاصل ہونے کی وجہ سے مقبول ہوتا ہے، چنانچہ بعض اوقات اس کے اس مفہوم پر مجتہدین کرام کے اجماع قائم ہو جانے کے باعث اس روایت کا مفہوم 'قطعی الدلالت' قرار پا جاتا ہے۔ جیسے حضرت ابو بکر رضی اللہ عنہ کا پہلا خلیفہ ہونا، عمر فاروق رضی اللہ عنہ کا دوسرا خلیفہ ہونا، عثمان غنی رضی اللہ عنہ کا تیسرا خلیفہ ہونا اور علی رضی اللہ عنہ کا چوتھا خلیفہ ہونا بطور روایت یا رسول صلی اللہ علیہ وسلم کے ارشاد کی نسبت سے تو بالاتفاق محدثین رضی اللہ عنہم ثابت نہیں، البتہ اس بات کے صحیح ہونے کے قطعی شرعی دلائل کی وجہ سے علمائے امت اس بات کو بالاتفاق قبول کرتے ہیں۔ دوسری مثال یہ ہے کہ اجتہاد سے متعلق معاذ بن جبل رضی اللہ عنہ کی معروف روایت اور اجماع سے متعلق تمام مشہور روایات محدثین کرام کے اصولوں پر قطعی ضعیف ہیں<sup>2</sup> لیکن چونکہ ان روایات کا خلاصہ شریعت کے دیگر دلائل سے ثابت ہے، اس لیے تمام فقہاء اور اصولی ان روایات کو اپنی اصول فقہ کی کتب میں بڑے اہتمام سے پیش فرماتے ہیں اور ان سے اجماع اور اجتہاد کے ثبوت کو واضح کرتے ہیں۔<sup>3</sup>

### روایت کے قبول و عمل کا فرق

فن حدیث اور فن فقہ میں ایک اساسی فرق روایت میں قبولیت اور عمل کے معیار کا بھی ہے۔ محدثین کرام رضی اللہ عنہم کے ہاں قبول ورد کے اعتبار سے ایک روایت کی دو اقسام ہیں: خبر مقبول اور خبر مردود۔<sup>4</sup> جب ایک حدیث فن حدیث میں مقرر کردہ معیارات پر پورا اترتی ہے تو وہ محدثین کرام رضی اللہ عنہم کے ہاں مقبول قرار پاتی ہے، جبکہ استدلال و عمل کے اعتبار سے اسی خبر مقبول کو مزید دو اقسام میں تقسیم کیا جاتا ہے:<sup>5</sup> خبر مقبول کی پہلی قسم کو فقہاء کرام رضی اللہ عنہم معمول بہا مقبول روایت کا نام دیتے ہیں اور اس سے ان کی مراد ایسی روایت ہے جو قابل استدلال اور قابل عمل ہو۔ خبر مقبول کی دوسری قسم کا نام فقہاء رضی اللہ عنہم نے غیر معمول بہ مقبول روایت رکھا ہے اور اس سے ان کی مراد ایسی روایت ہے جو ناقابل استدلال اور ناقابل عمل ہو۔<sup>6</sup>

گویا محدثین کرام رضی اللہ عنہم کے ہاں مقبول قرار پانے والی روایت علمائے استدلال کے ہاں غیر معمول بہ قرار دی

<sup>1</sup> أبي العز الدمشقي، علي بن علي بن محمد، مهذب شرح العقيدة الطحاوية: ص 398، مكتبة الغرباء، الطبعة الرابعة، 2002م

<sup>2</sup> الزيلعي، جمال الدين أبو عماد، نصب الرأية لأحاديث الهداية: 365/9، مؤسسة الريان للطباعة والنشر، بيروت، لبنان، الطبعة الأولى، 1997م

<sup>3</sup> السرخسي، أبي بكر محمد بن أحمد بن أبي سهل، أصول السرخسي: 107/2، دار المعرفة للطباعة والنشر، بيروت

<sup>4</sup> تيسير مصطلح الحديث: ص 32

<sup>5</sup> أيضاً: ص 54-60

<sup>6</sup> تدريب الراوي: 46/1

جاسکتی ہے۔ جیسا کہ کتب اصول فقہ میں موجود ہے کہ تعارض الادلہ کی ضمن میں جو روایات منسوخ، مرجوح یا باہم ٹکراؤ کے باعث اضطرابی کیفیت پر باقی رہیں، جسے علمائے فن متوقف علیہ روایت کا نام دیتے ہیں، انہیں اصولیوں کے ہاں استدلال و عمل میں نہیں لایا جاسکتا۔<sup>1</sup>

فن حدیث اور فن فقہ میں مذکورہ پہلو سے فرق کی ایک اور نوعیت یہ بھی ہے کہ محدثین کرام رضی اللہ عنہم کے ہاں جو حدیث فن حدیث میں خبر مقبول کے لیے مقرر کردہ معیار پر پوری نہ اترے اسے وہ ضعیف کہتے ہیں۔ لیکن ضعیف روایت کو بعض فقہاء رضی اللہ عنہم استدلال میں قیاس کے بالمقابل مدار استدلال بناتے ہیں کہ روایت کے ضعیف ہونے کے باوجود اس میں رسول اللہ صلی اللہ علیہ وسلم کی بات ہونے کا امکان تو ہے جب کہ قیاس میں تو یہ امکان بالکل نہیں ہے۔<sup>2</sup> اگر ایک روایت محدثین کرام رضی اللہ عنہم کے ہاں حدیث کے لیے مقرر معیار ثبوت پر تو پوری اترے، البتہ وہ معمول بہانہ ہو تو محدثین کرام رضی اللہ عنہم تو اسے مقبول حدیث ہی میں شمار کرتے ہیں جبکہ فقہاء عظام رضی اللہ عنہم کے ہاں وہ ثابت ہونے کے باوجود عمل کے اعتبار سے قابل استدلال نہیں ہوتی۔ حاصل یہ ہے کہ مرجوح یا متوقف علیہ روایت محدثین رضی اللہ عنہم کے ہاں ضعیف نہیں بلکہ صحیح ہوتی ہیں، البتہ معمول بہ اور قابل استدلال نہیں ہوتیں۔<sup>3</sup>

### تعریف حدیث کے اعتبار سے فرق

فن روایت اور فن فقہ میں 'تعریف حدیث' کے اعتبار سے بھی فرق پایا جاتا ہے۔ اصطلاح محدثین میں حدیث کی تعریف یہ ہے:

”هو ما أضيف إلى رسول الله صلی اللہ علیہ وسلم من قول أو فعل أو تقرير أو صفة خلقية وخلقية.“<sup>4</sup>  
 ”حدیث وہ قول، فعل، تقریر، اخلاقی یا پیدا کنی وصف ہے جس کی نسبت اللہ کے رسول صلی اللہ علیہ وسلم کی طرف کی گئی ہو۔“

بلکہ امام سخاوی رحمۃ اللہ علیہ (متوفی 902ھ) نے تو یہاں تک فرما دیا ہے کہ بیداری اور نیند کی حالت میں صادر ہونے والی حرکات و سکنات تک تعریف حدیث میں داخل ہیں۔ فرماتے ہیں:

”ما أضيف إلى النبي صلی اللہ علیہ وسلم قولاً له أو فعلاً أو تقريراً أو صفة حتى الحركات والسكنات في اليقظة والمنام.“<sup>5</sup>

”نبی کریم صلی اللہ علیہ وسلم کی طرف جو بھی منسوب کیا جائے، قول، فعل، تقریر یا صفت حتی کہ بیداری اور نیند کی حالت کی

<sup>1</sup> جامع الأصول: 644-629

<sup>2</sup> ابن قیم الجوزية، محمد بن أبي بكر، إعلام المؤمنین: 77/1، دار الكتب العلمية، بيروت، الطبعة الأولى، 1991م

<sup>3</sup> السخاوي، أبي عبد الله محمد بن عبد الرحمن، فتح المغیث: 19/1، المملكة العربية السعودية، 2003م

<sup>4</sup> فتح المغیث: 8/1

<sup>5</sup> أيضاً: 1/1

حرکات و سکنات بھی حدیث کہلاتی ہیں۔“

علامہ جمال الدین قاسمی رحمۃ اللہ علیہ (متوفی 1332ھ) کے بقول تعریف حدیث میں محدثین کرام رضی اللہ عنہم نے سیرت نبوی کو بھی داخل کیا ہے، حالانکہ سیرت اصولیوں کے ہاں احکام و مسائل کا ماخذ نہیں ہوتی۔ فرماتے ہیں:

”علم حدیث کا مقصد ایسی چیز کی طلب ہے کہ جس سے دینی امور پر استدلال کیا جاتا ہو اور یہ چیز آپ صلی اللہ علیہ وسلم کا قول یا فعل یا تقریر ہے۔ حدیث میں قبل از نبوت سیرت سے متعلق بعض اخبار بھی داخل ہیں مثلاً غارِ حراء میں آپ صلی اللہ علیہ وسلم کی خلوت نشینی، حسن سیرت، کرائم اخلاق، محاسن افعال، حضرت خدیجہ کا یہ قول: ”کلا والله لا یخزیک الله انک لتصل الرحم وتحمل الكل وتکسب المعدوم وتعين على نوب الحق.“ آپ صلی اللہ علیہ وسلم کا امی ہونا، آپ صلی اللہ علیہ وسلم کا صدق و امانت کے لیے معروف ہونا یا اسی طرح کی وہ تمام اشیاء جو آپ صلی اللہ علیہ وسلم کے احوال، آپ صلی اللہ علیہ وسلم کی نبوت اور صداقت پر دلالت کرتی ہوں۔“<sup>1</sup>

گویا محدثین کرام رضی اللہ عنہم کے ہاں تعریف حدیث میں آپ صلی اللہ علیہ وسلم کے اوصافِ خلقی اور اوصافِ خلقی بھی شامل ہیں، کیونکہ محدثین کرام رضی اللہ عنہم کا موضوع محض رسول اللہ صلی اللہ علیہ وسلم کی زندگی کے متعلق صحابہ کرام رضی اللہ عنہم کے مشاہدات کو بذریعہ خبر روایت کر دینا ہے، لیکن چونکہ فقہائے کرام رضی اللہ عنہم کا یہ موضوع نہیں، بلکہ وہ رسول اللہ صلی اللہ علیہ وسلم کی زندگی کے صرف ان امور کو سامنے رکھ کر استخراج مسائل کرتے ہیں کہ جن سے استدلال کرنا صحیح ہو، اس لیے انہوں نے حدیث کی مذکورہ تعریف میں آپ صلی اللہ علیہ وسلم کے اوصاف کو شامل نہیں فرمایا کیونکہ ان سے شرعی امور میں استدلال صحیح نہیں۔<sup>2</sup>

علامہ عجاج الخطیب رحمۃ اللہ علیہ فقہائے کرام اور محدثین عظام رضی اللہ عنہم کی تعریفات حدیث کا تقابلی کرتے ہوئے فرماتے ہیں:

”محدثین کرام رضی اللہ عنہم کے نزدیک ’سنت‘ ہر اس قول، فعل، تقریر، صفتِ خلقیہ و خلقیہ اور سیرت (خواہ بعثت سے قبل کی ہو یا بعد کی) کا نام ہے جو نبی کریم صلی اللہ علیہ وسلم سے ماثور ہے۔ فقہاء عظام رضی اللہ عنہم کے نزدیک ’سنت‘ قرآن کریم کے علاوہ نبی کریم صلی اللہ علیہ وسلم سے صادر ہونے والا ہر قول، فعل اور تقریر ہے۔“<sup>3</sup>

<sup>1</sup> القاسمی، محمد جمال الدین، قواعد التحديث من فنون مصطلح الحديث: ص 64، دار الکتب العلمیة، بیروت - لبنان، الطبعة الأولى، 1979م

<sup>2</sup> ابن تیمیہ، تقی الدین أبو العباس، أحمد بن عبد الحليم، مجموع الفتاوى: 10/18، مجمع الملك فهد للطباعة المصحف الشريف، المدينة النبوية، المملكة العربية السعودية، عام النشر 1995م

<sup>3</sup> الخطیب، محمد بن عجاج بن محمد، السنة قبل التدوين: ص 16-18، دار الفكر للطباعة والنشر والتوزيع، بیروت، لبنان، الطبعة الثالثة، 1980م



## طبقات رجال اور کتب مصادر کے اعتبار سے فرق

فہم فقہ اور فن حدیث میں ایک نمایاں فرق ان کے طبقات رجال کا بھی ہے۔ علمائے امت نے تمام علوم کے ماہرین کے حالات زندگی کو مختلف عناوین کے تحت محفوظ فرمایا ہے۔ چنانچہ جو شخص فن فقہ سے متعلقہ ماہرین افراد کے حالات معلوم کرنا چاہے اسے ”طبقات الفقہاء“ پر مشتمل کتب سیر کا مطالعہ کرنا چاہیے اور جو شخص فن حدیث کے ماہرین کے بارے میں معلومات حاصل کرنا چاہے اسے ”أسماء الرجال“ پر مشتمل ان کتب کا مطالعہ کرنا چاہیے جن میں طبقات الحدیثین کو تفصیل سے بیان کر دیا گیا ہے۔ حدیث و فقہ کے فنون پر نظر رکھنے والا آدمی اس بات کو بخوبی سمجھتا ہے کہ یہ دونوں دو مستقل فنون ہیں اور طبقات الحدیثین میں فقہاء کے کرام رضی اللہ عنہم کو تلاش کرنا یا ”طبقات الفقہاء“ میں محدثین عظام رضی اللہ عنہم کے اسما کو دیکھنا وقت کے ضیاع کے سوا کچھ نہیں ہے۔

اسی طرح ہم کہہ سکتے ہیں کہ دونوں فنون کی کتب مصادر و مراجع بالکل مختلف ہیں۔ مثلاً مصادر حدیث میں صحاح ستہ وغیرہ اور مصادر اصول حدیث میں ”الکفایة“ اور ”مقدمة ابن الصلاح“ وغیرہ جیسی کتب شامل ہیں۔ جبکہ مصادر فقہ اسلامی میں ابن رشد کی ”بداية المجتهد“ اور ابن قدامہ کی ”المغنی“ وغیرہ اور مصادر اصول فقہ میں ”الرسالة للشافعی“ اور ”الإحکام فی أصول الأحکام للامیدی“ وغیرہ جیسی کتب شامل ہیں۔ المختصر فن فقہ میں تحقیق حدیث کے اصولوں کو تلاش کرنا یا فن حدیث میں فقہم اور تفقہ کے اصولوں کو تلاش کرنا وقت کا ضیاع ہے۔

## ماہرین فن کے اعتبار سے فرق

علم فقہ اور علم حدیث میں فرق کو جاننے کے لیے ان علوم کے ماہرین کے اسما کا اختلاف بھی بنیادی اہمیت رکھتا ہے۔ فن حدیث کے ماہر کو محدث اور فن فقہ کے ماہر کو مجتہد کہا جاتا ہے۔ گویا محدث اور مجتہد میں فرق ہے۔ محدث کی تعریف یہ ہے کہ جو حدیث کی فقط روایت یا فقط درایت یا دونوں میں زندگی بھر مشغول رہے، جبکہ مجتہد اس کو کہتے ہیں جو کہ قرآن و حدیث کے معانی اور اس کی مراد و اوضح کرنے کا عظیم کام سرانجام دے۔<sup>1</sup> تو دونوں کا میدان حدیث ہی ہے لیکن چونکہ منہج کا فرق ہے اس لئے مجتہد پر محدث اور محدث پر مجتہد کا اطلاق نہیں ہوتا، البتہ اگر وہ دونوں کام کرے تو دونوں القاب کا اطلاق اس پر ہو جاتا ہے۔ اور بہترین بات یہی ہے کہ انسان دونوں کا ہی ماہر ہو، کیونکہ ان دونوں علوم پر عبور سے فقہ و حدیث کی جو کشمکش خواجہ برصغیر پاک و ہند میں ماضی قریب میں رہی اور جس کے اثرات آج بھی موجود ہیں، وہ ختم ہو جائے گی۔ اسی لیے شاہ ولی اللہ رحمۃ اللہ علیہ (متوفی

<sup>1</sup> قواعد التحذیث: ص 77

<sup>2</sup> الفوزان، عبد اللہ بن صالح، شرح الوردات فی أصول الفقہ: ص 263-264، دار المسلم، الرياض،

1996م

1176ھ) نے اپنے وصیت نامے میں اسی بات کو پسند کرتے ہوئے فرمایا ہے کہ ”میں اپنے جانشینوں کو فقہائے محدثین کے طریق کار کی نصیحت کرتا ہوں۔“<sup>1</sup>

### قبول و رد کے اعتبار سے فرق

فن حدیث اور فن فقہ میں کسی حدیث کے قبول و رد کے اعتبار سے بھی واضح فرق پایا جاتا ہے۔ اس فرق کو سمجھنے کے لیے ایک مثال ’حدیث مرسل‘ کی ہے، جو کہ بالاتفاق محدثین رضی اللہ عنہم ضعیف ہوتی ہے،<sup>2</sup> البتہ آئمہ اربعہ سمیت جمہور فقہاء رضی اللہ عنہم کے ہاں اس سے مشروط یا غیر مشروط پر استدلال کیا جاسکتا ہے،<sup>3</sup> اس لیے فن فقہ میں ’حدیث مرسل‘ کو بطور استدلال قبول کیا جائے گا، لیکن فن حدیث میں استنادی اعتبار سے اس کے منقطع السند ہونے کی وجہ سے یہ روایت خبر مردود ہی میں شامل رہے گی۔ اس بات کی ایک اور مثال یہ بھی ہے کہ امام ابو حنیفہ رضی اللہ عنہ (متوفی 150ھ) کے حوالے سے کتب اصول میں موجود ہے کہ فن فقہ میں وہ قیاس کے بالمقابل ضعیف حدیث کو ترجیح دیتے تھے۔ امام ابن قیم رضی اللہ عنہ (متوفی 751ھ) لکھتے ہیں:

”وأصحاب أبي حنيفة مجمعون على أن ضعيف الحديث مقدم على القياس والرأي وعلى ذلك بنى مذهبه.“<sup>4</sup>

”اصحاب ابی حنیفہ رضی اللہ عنہ کا اس بات پر اتفاق ہے کہ ضعیف حدیث کو قیاس اور رائے پر مقدم کیا جائے گا اور اسی اصول پر مذہب حنفی کی بنیاد ہے۔“

لیکن فن حدیث میں کوئی امام یا محدث ایسا نہیں جو یہ دعویٰ کرے کہ ’قیاس‘ کے بالمقابل ضعیف روایت سے جب امام صاحب استدلال کرتے ہیں تو اسے ثبوت کے اعتبار سے صحیح بھی کہتے ہیں۔ اسی طرح اجتہاد اور اجماع سے متعلقہ تمام ضعیف روایات سے فقہاء کرام رضی اللہ عنہم کا مسئلہ اجتہاد یا اجماع کو ثابت کرنے کا قطعی لازمہ نہیں ہے کہ محدثین عظام رضی اللہ عنہم کے ہاں اب یہ روایات بطور نسبت رسول صلی اللہ علیہ وسلم سے ثابت قرار پانے لگی ہیں۔

فن فقہ اور فن حدیث میں قبول و رد کے اعتبار سے فرق کی ایک اور مثال یہ بھی ہے کہ فقہائے کرام رضی اللہ عنہم میں سے امام احمد رضی اللہ عنہ (متوفی 241ھ) اور امام ابو حنیفہ رضی اللہ عنہ (متوفی 150ھ) کے ہاں قول صحابی حجت ہے،<sup>5</sup> لیکن

<sup>1</sup> الدهلوي، شاه ولي الله، التفهيمات الالهية: 2/240، أكاديمية الشاه ولي الله، حيدر آباد، سندھ، 1907م

<sup>2</sup> ابن الصلاح، عثمان بن عبد الرحمن، مقدمة ابن صلاح: ص 53، دار الكتب العلمية، الطبعة الأولى، 2002م

<sup>3</sup> أيضاً: ص 53

<sup>4</sup> إعلام الموقعين: 1/77

<sup>5</sup> الجصاص، أحمد بن علي أبو بكر، الرازي، الفصول في الأصول: 2/348، وزارة الأوقاف الكويتية، الطبعة الثانية، 1994م



اس کے حجت ہونے کا قطعی لازمہ یہ نہیں کہ محدثین کرام رضی اللہ عنہم بشمول امام احمد رضی اللہ عنہ کے 'اجتہاد صحابی' کو حدیث کے قبیل سے سمجھتے ہوئے شریعت سمجھتے ہیں۔

### شرائط قبول حدیث کے اعتبار سے فرق

فقہ حدیث اور فن فقہ میں کسی حدیث کے مقبول ہونے کی شرائط کے اعتبار سے بھی فرق پایا جاتا ہے۔ فن حدیث میں عام اہل علم کے ہاں کسی حدیث کے مقبول ہونے کے لیے راوی کے بارے دو شرطیں بنیادی ہیں۔ ان میں سے ایک یہ ہے کہ وہ شخصیت کے حوالے سے باکر دار ہو۔ فن حدیث کی اصطلاح میں راوی کے اس وصف کو 'عدالت' سے تعبیر کیا جاتا ہے۔ راوی سے متعلق دوسری شرط یہ ہے کہ خبر کے نقل کرنے کے سلسلہ میں وہ باصلاحیت ہو۔ فن حدیث کی رو سے باصلاحیت راوی کو 'ضابط' کہا جاتا ہے۔ اصول حدیث کی کتب میں خبر مقبول کے لیے محدثین کرام رضی اللہ عنہم نے صرف انہی دو صفات پر اکتفاء کیا ہے۔ 'مزید بر آں انہی دو صفات کے حامل راوی پر محدثین رضی اللہ عنہم کے ہاں 'ثقة' کی اصطلاح بولی جاتی ہے۔<sup>2</sup> اسی وجہ سے محدثین رضی اللہ عنہم نے اپنی کتب کے شروع ہی میں المسند کی اصطلاح کی ضمن میں راوی کے لیے متعین فرما دیا ہے کہ اسے مروی کے مفہوم پر عبور ہونا قطعی ضروری نہیں۔<sup>3</sup>

اس کے بالمقابل فن فقہ کا موضوع چونکہ فہم روایت اور حدیث سے استنباط و استخراج ہے، جس کے لیے متعلقہ شخص کا صاحب صلاحیت ہونا ایک لازمی وصف ہے، چنانچہ مجتہد و فقیہ کی لازمی سی بات ہے کہ اس میں صلاحیت تفقہ بدرجہ اتم موجود ہو، جیسا کہ بعض اصولیوں نے مجتہد کی شرائط میں یہ شرط بھی عائد کی ہو کہ اس میں اجتہاد کا فطری ملکہ بھی ہونا چاہیے۔<sup>4</sup>

المختصر یہ بات چوں کہ علم الراویہ اور علم الحدیث کے حوالے سے کسی طرح بھی معقول نہیں کہ راوی کے باصلاحیت ہونے کا مطلب یہ ہے کہ اس میں ثقہ کی صلاحیت بھی ہو، چنانچہ جن علماء نے تحقیق روایت کے لیے راوی سے متعلق فقیہ ہونے کی شرط کا اضافہ کیا ہے، وہ غیر معقول اور فن حدیث میں غیر مقبول ہے۔<sup>5</sup> عین اسی طرح جو لوگ ائمہ مجتہدین کے لیے ان کے ضابط ہونے کو وصف اجتہاد کا لازمہ سمجھتے ہیں، وہ بھی مکمل غلطی پر

<sup>1</sup> تیسیر مصطلح الحدیث: ص 333-335

<sup>2</sup> عتر، نور الدین، الدكتور، منهج النقد فی علوم الحدیث: ص 79، دار الفكر للطباعة والتوزيع والنشر، دمشق، الطبعة الثالثة، 1979 م

<sup>3</sup> تدریب الراوی: ص 6

<sup>4</sup> جامع الاصول: ص 650

<sup>5</sup> البہنسائی، سالم علی، السنة المفتری علیها: ص 180، دار الوفاء، القاہرہ، دار البحوث العلمیة، الطبعة الثالثة، 1989 م

ہیں، جیسا کہ امام ابو حنیفہ رحمۃ اللہ علیہ پر ان کے حافظ کے پہلو سے جرح کی جاتی ہے حالانکہ مجتہد کے لیے حافظ حدیث ہونا شرط نہیں ہے۔<sup>1</sup>

خلاصہ یہ ہے کہ ہم کہہ سکتے ہیں کہ جس طرح کسی ڈاکٹر کے لیے انجینئر ہونا یا انجینئر کے لیے ڈاکٹر ہونا کوئی لازمی وصف نہیں، اسی طرح کسی محدث کا فقیہ ہونا یا فقیہ کا محدث ہونا بھی کوئی متعلقہ وصف نہیں۔

### علم فقہ اور علم حدیث... راہ اعتدال

مذکورہ بالا تمام نکات سے یہ بات مترشح ہوتی ہے کہ علم فقہ اور علم حدیث میں ان کے موضوع، مقصود، تعریف، مصادر وغیرہ ہر اعتبار سے نمایاں فرق پایا جاتا ہے اور ان کے ماہرین کو بھی مختلف نام دیئے جاتے ہیں۔ علامہ عبدالحی لکھنوی رحمۃ اللہ علیہ (متوفی 1304ھ) جو کہ فقہائے احناف رحمۃ اللہ علیہم کے نمائندہ علماء میں شمار ہوتے ہیں۔ چنانچہ انہوں نے اپنی کتاب الأجوبة الفاضلة میں بڑے انصاف کے ساتھ فقہائے کرام اور محدثین عظام رحمۃ اللہ علیہم میں سے ہر ایک کے دائرہ کار کو دوسرے سے الگ قرار دیا ہے۔ وہ سوال و جواب کی صورت میں فرماتے ہیں:

”فإن قلت فما بالهم أوردوا في تصانيفهم الأحاديث الموضوععة مع جلالتهم ونباهتهم ولم لم ينفذوا الأسانيد مع سعة علمهم؟ قلت: لم يوردوا ما أوردوا مع العلم بكونه موضوعا بل ظنوه مرويا وأحوالنا نقد الأسانيد على نقد الحديث لكونهم أغنوه عن الكشف الخثيث؛ إذ ليس من وظيفتهم البحث عن كيفية رواية الأخبار إنما هو من وظيفة حملة الآثار فلكل مقام مقال ولكل فن رجال.“<sup>2</sup>

”اگر کہا جائے کہ ان عظیم اور مشہور فقہاء رحمۃ اللہ علیہم نے اپنی تصنیفات میں اسانید کی تحقیق کے بغیر موضوع روایات کو کیسے نقل کر دیا؟ تو اس کا جواب یہ ہے کہ انہوں نے ایسی روایات کو جان بوجھ کر نقل نہیں کیا، بلکہ وہ تو یہی سمجھتے تھے کہ یہ روایات آپ صلی اللہ علیہ وسلم سے مروی ہیں اور انہوں نے ان کی اسانید کی تحقیق کو حدیث کے ماہر محدثین کرام رحمۃ اللہ علیہم پر چھوڑ دیا تھا، کیونکہ وہ (محدثین کرام) ان کی تحقیق سے فارغ ہو چکے تھے۔ میں یہ کہتا ہوں کہ احادیث کی تحقیق کرنا فقہاء کرام رحمۃ اللہ علیہم کا کام بھی نہیں ہے، بلکہ یہ کام محدثین کرام کا ہے اور ہر مقام کے مناسب حال بات کی جاتی ہے، مناسب بات یہی ہے کہ ہر فن کے متعلقہ امر کو متعلقہ فن کے ماہرین پر چھوڑا جائے۔“

مولانا ثناء اللہ امرتسری رحمۃ اللہ علیہ (متوفی 1948م) لکھتے ہیں:

”حدیث کی تنقید (ضعف اور صحت) سے بحث کرنا محدثین کا کام ہے۔ مجتہد کے لئے حدیث کا جاننا ضروری ہے،

<sup>1</sup> الأصبهاني، أبو نعيم أحمد بن عبد الله، الضعفاء: 1/154، دار الثقافة، الدار البيضاء، الطبعة الأولى، 1984م

<sup>2</sup> اللكنوي، أبو الحسنات، محمد عبد الحي، إمام، الأجوبة الفاضلة للأسئلة العشرة الكاملة: ص 35، مكتبة الرشد، الرياض، الطبعة الثانية، 1974

لیکن بحیثیت مجتہد اس کا کام استنباط مسائل ہے اور تنقید حدیث میں وہ محدثین کی خدمت کی وجہ سے بے فکر ہو سکتا ہے۔“<sup>1</sup>

صاحب تلویح رحمۃ اللہ علیہ فرماتے ہیں:

”البحث عن أحوال الرواة في زماننا هذا كالمتعذر بطول المدة وكثرة الوسائط فالأولى الاكتفاء بتعديل الأئمة الموثوق بهم في علم الحديث كالبخارى والمسلم والبعوى الصنعاني وغيرهم من أئمة الحديث.“<sup>2</sup>

”ہمارے زمانے میں راویان حدیث کے حالات سے بحث کرنا طول مدت کی وجہ سے گویا مشکل ہے۔ پس بہتر یہ ہے کہ ائمہ حدیث جو فن حدیث میں معتبر ہیں انہی کی تنقید اور تعدیل پر کفایت کی جائے جیسے امام بخاری رحمۃ اللہ علیہ (متوفی 256ھ)، امام مسلم رحمۃ اللہ علیہ (متوفی 261ھ) اور امام بغوی رحمۃ اللہ علیہ (متوفی 516ھ) وغیرہ۔“

یہ کہہ کر مجتہد کا من حیث المجتہد فن حدیث میں دخل اتنا بتلاتے ہیں:

”لا يخفى أن المراد معرفة متن الحديث بمعانيه لغة وشرعا وبأقسامه من الخاص والعام وغيرها“<sup>3</sup>

”الفاظ حدیث کو اس کے معانی کے ساتھ جاننا اور اس کی اقسام، خاص، عام وغیرہ کو معلوم کرنا مجتہد کا فرض ہے۔“

امام اعش رحمۃ اللہ علیہ (متوفی 148ھ) نے فقہ اور حدیث کے دائرہ فنون کا تعین کرتے ہوئے کیا ہی اچھی بات کی ہے۔ ان کا یہ قول امام ابن عبدالبر رحمۃ اللہ علیہ (متوفی 463ھ) نقل کرتے ہیں کہ انہوں نے فرمایا:

”أنتم الأطباء ونحن الصيادلة.“<sup>4</sup>

”اے فقہائے کرام! آپ طبیب ہیں اور ہم (محدثین) عطار ہیں۔“

علامہ تقی امینی رحمۃ اللہ علیہ امام اعش رحمۃ اللہ علیہ کے مذکورہ قول پر انتہائی متوازن تبصرہ کرتے ہوئے لکھتے ہیں:

”محدثین کا کام اچھی دوائیں جمع کرنا اور فقہاء کا کام دواؤں کی چانچ پڑتال کر کے ان کو بر محل منطبق کرنا ہے۔“

دونوں علوم میں پائے جانے والے واضح فرق کے باوجود دونوں فنون میں چولی دامن کا ساتھ بھی ہے اور دونوں فنون کے ماہرین ایک دوسرے سے بے نیاز نہیں ہو سکتے۔ اس حقیقت کو تسلیم کرنے میں کوئی مضائقہ نہیں کہ حدیث نبوی صلی اللہ علیہ وسلم کے لاکھوں رواۃ میں سے نہ سب فقہا ہیں اور نہ سب فقہا فن حدیث کے ماہر! چنانچہ اگر یہ

<sup>1</sup> ثناء اللہ امرتسری، اجتہاد و تقلید: ص 22، اہل حدیث اکادمی، لاہور، 1968ء

<sup>2</sup> التفتازانی، سعد الدین مسعود بن عمر، التوضیح والتلویح: ص 338، مکتبۃ صبیح، مصر

<sup>3</sup> التوضیح والتلویح: ص 338

<sup>4</sup> القرطبی، أبو عمر یوسف بن عبد اللہ بن محمد، جامع بیان العلم وفضله: 2/1029، دار ابن الجوزی،

المملکۃ العربیۃ السعودیۃ، الطبعۃ الأولى، 1994م

<sup>5</sup> تقی امینی، مولانا، حدیث کا درایتی معیار: ص 188، قدیمی کتب خانہ، آرام باغ، کراچی، 1986

دونوں طبقات اپنے اپنے میدان میں رہتے ہوئے ایک دوسرے کی خدمات سے مستفید ہوتے رہیں تو امت کے دو بڑے مکاتب فکر (اہل الحدیث، اہل الرائے) کے درمیان صدیوں سے جاری رہنے والی کشمکش کا سدباب کیا جاسکتا ہے۔ البتہ ان دونوں علوم کے مابین موجود قوی تعلق کی بنیاد پر ہم کہہ سکتے ہیں کہ بہتر یہی ہے کہ علم حدیث اور علم فقہ دونوں سے تعلق مساویانہ ہونا چاہیے، دونوں علوم کو ان کا مکمل حق دینا چاہیے اور کوشش کی جانی چاہیے کہ ہر دو علوم سے مکمل بے نیاز نہ ہوا جائے۔ یہی وجہ ہے کہ حضرت شاہ ولی اللہ محدث دہلوی رحمۃ اللہ علیہ نے خود برصغیر میں موجود زمانہ قدیم سے چلی آنے والی اس کشمکش کا علاج اپنی وصیتوں میں یہی پیش کیا ہے کہ صرف فن فقہ یا صرف فن حدیث پر قانع نہ ہوا جائے، بلکہ دونوں فنون کا حامل بننے ہوئے 'فقہائے محدثین' کی صف میں کھڑا ہوا جائے۔ اشاہ صاحب رحمۃ اللہ علیہ کی رائے کے مطابق جب ایک فقیہ علم الروایہ کا ماہر نہیں ہوتا تو عموماً اس پر 'رائے' غالب ہو جاتی ہے، اسی طرح جب ایک محدث ہر دم علم الحدیث میں مشغول رہے اور فہم واستنباط سے کوئی علاقہ نہ رکھے تو تفتقہ کو موضوع نہ بنانے کی وجہ سے جلد یا بدیر 'ظاہریت' غالب ہو جاتی ہے۔ اسی وجہ سے امت کے کبار ائمہ عموماً دونوں میدانوں میں طاق ہوتے تھے۔ جیسا کہ امام بخاری رحمۃ اللہ علیہ، امام مالک رحمۃ اللہ علیہ (متوفی 179ھ) اور امام شافعی رحمۃ اللہ علیہ (متوفی 204ھ) وغیرہ۔

علامہ تقی امینی رحمۃ اللہ علیہ کہتے ہیں:

”حدیث سے تعلق رکھنے والوں کو تین طبقات میں تقسیم کیا جاسکتا ہے:

① جو حدیث کی صرف نقل و روایت میں زیادہ مشہور ہیں۔

② جو حدیث کی نقد و روایت دونوں میں مشہور ہیں۔

③ جو حدیث کی روایت اور روایت دونوں میں مشہور ہیں۔

پہلے طبقہ میں وہ محدثین ہیں جو فقہ میں ممتاز نہ تھے۔ دوسرے میں وہ فقہاء ہیں جو حدیث میں ممتاز نہ تھے۔ اور تیسرے میں وہ اہل علم ہیں جو حدیث و فقہ دونوں میں ممتاز تھے۔“<sup>2</sup>

حضرت شاہ ولی اللہ رحمۃ اللہ علیہ نے اپنی متعدد کتب ”حجة الله البالغة“، ”عقد الجدید فی الاجتهاد والتقلید“ اور اپنے وصیت نامہ وغیرہ میں تیسرے طبقہ کے حوالے سے واضح فرمایا ہے کہ فقہ یا حدیث کی باہمی کشمکش کے حوالے سے حل آج بھی یہی ہے کہ فقہ اور حدیث کو باہمی کشمکش سے نکال کر ایک دوسرے سے پیوستہ کیا جائے تو آج بھی 'فقہائے محدثین' کا رویہ پیدا ہو سکتا ہے۔<sup>3</sup>

بعد ازاں شاہ صاحب کے اسی فکر پر مشتمل ایک کتاب شیخ الحدیث مولانا اسماعیل سلفی رحمۃ اللہ علیہ نے 'تحریک

<sup>1</sup> التفہیمات الالہیة: 2/240

<sup>2</sup> حدیث کا دراجتی معیار: ص 188

<sup>3</sup> التفہیمات الالہیة: 2/240

آزادی فکر کے نام سے لکھی ہے۔ اس سلسلہ میں اس کتاب کا مطالعہ از بس ضروری ہے۔

جیسا کہ ابھی اوپر مولانا تقی امینی رحمۃ اللہ علیہ کے حوالے سے گذرا کہ محدثین کے بھی طبقات ہیں، یہی وجہ ہے کہ اگرچہ عام محدثین فقہت کی صفت سے متصف نہ تھے اور بے شمار فقہاء بھی علم حدیث میں مہارت نہیں رکھتے تھے لیکن اس کے باوجود اکابر علمائے امت محدثانہ اور مجتہدانہ دونوں قسم کی بصیرتوں کے حامل ہوتے تھے، جیسا کہ صحاح ستہ کے مصنفین رحمۃ اللہ علیہم اور حدیثیں جمع کرنے والے دیگر مصنفین رحمۃ اللہ علیہم کے اپنی تصانیف میں تراجم ابواب شاہد عدل ہیں کہ وہ دونوں فنون کے شاہ سوار تھے۔ خاص کر امام بخاری رحمۃ اللہ علیہ کو فن حدیث کے ساتھ ساتھ فقہ الحدیث میں بھی کامل دسترس حاصل تھی۔ اسی بناء پر وہ اپنی صحیح میں ایک ایک حدیث سے مختلف مسائل فقہیہ کا استنباط کرتے ہیں۔ صحیح بخاری کا قاری تراجم ابواب کے ضمن میں امام بخاری رحمۃ اللہ علیہ کے فقہی مسائل سے متعلق استنباطات اور استخراجات کو پڑھ کر یہ رائے قائم کرنے پر مجبور ہو جاتا ہے، کہ مذاہب اربعہ پر لکھی جانے والی فقہ کی کتابوں کے انداز پر اگر امام بخاری رحمۃ اللہ علیہ بھی فقہ الحدیث پر ایک مستقل کتاب تصنیف کر دیتے، تو اسے امت مسلمہ میں قبول عام حاصل ہوتا، کیونکہ آپ اس میں فقہ الرائے کی بجائے فقہ الحدیث کا اہتمام کرتے، جیسا کہ انہوں نے جامع بخاری کے تراجم ابواب کے ضمن میں کیا ہے۔ ویسے بھی عطار اور طیب میں افضل اور غیر افضل کی بحث عین اسی طرح فضول ہے جس طرح کے ڈاکٹر اور انجینئر میں یہ بحث لایعنی ہے، کیونکہ یہ مختلف میادین ہیں اور ہر میدان کا آدمی دوسرے میدان کے آدمی سے کبھی بھی مستغنی نہیں ہو سکتا، چنانچہ ان سارے فنون کی ہی اپنے اپنے میدان میں بالادستی ہے۔

فقہ وحدیث کی باہمی کشمکش کے حوالے سے نمایاں موضوع حدیث پر قیاس کی فوقیت کا مسئلہ ہے۔ اس سلسلہ میں عام معروف یہ ہے کہ یہ علمائے احناف کا مسلک ہے کہ وہ خبر کے مقابلے میں قیاس کو ترجیح دیتے ہیں، لیکن یہ صحیح نہیں ہے۔ یہ متاخرین فقہائے احناف رحمۃ اللہ علیہم کی ایک محدود جماعت کا موقف ہے، ورنہ جہاں تک امام ابو حنیفہ رحمۃ اللہ علیہ اور جمہور فقہائے احناف رحمۃ اللہ علیہم کا تعلق ہے، تو ان کے نقطہ نظر کے مطابق ضعیف حدیث کو بھی قیاس پر ترجیح دی جائے گی۔ امام ابن قیم رحمۃ اللہ علیہ لکھتے ہیں:

”وأصحاب أبي حنيفة مجمعون على أن ضعيف الحديث مقدم على القياس والرأي وعلى ذلك بنى مذهبه.“<sup>1</sup>

”اصحاب ابی حنیفہ رحمۃ اللہ علیہ کا اس بات پر اتفاق ہے کہ ضعیف حدیث کو قیاس اور رائے پر مقدم کیا جائے گا اور اسی اصول پر مذہب حنفی کی بنیاد ہے۔“

### خلاصہ بحث

المختصر محدثین کرام رحمۃ اللہ علیہم کا موضوع واقعہ (روایت) اور تحقیق واقعہ (تحقیق روایت) ہے، جبکہ تاویل حدیث

اور حدیث سے مسائل کا استخراج فقہاء کرام رضی اللہ عنہم کا موضوع ہیں۔ تحقیق روایت کے لیے محدثین کا انداز اسناد و متن دونوں کی تحقیق کرنا ہے، جبکہ تاویل حدیث کے لیے فقہاء معمول بہ روایات صحیحہ یعنی قابل استدلال صحیح روایات سامنے رکھتے ہیں اور غیر معمول بہ روایات صحیحہ پر توقف کرتے ہیں۔ اس لیے روایات صحیحہ معمول بہا اور روایات صحیحہ غیر معمول بہا فن حدیث کے بجائے فن فقہ کا موضوع ہے، کیونکہ تحقیق کے اعتبار سے تو وہ صحیح قرار پا چکی ہوتی ہیں، البتہ نسخ یا ترجیح یا اضطراب کی وجہ سے ان سے استدلال کیا جاسکتا ہے اور نہ ہی ان پر عمل۔ چنانچہ مختلف الحدیث یا مشکل الاثار کی مباحث بنیادی طور پر علم تاویل الحدیث کا موضوع ہیں، فن حدیث کا موضوع نہیں۔ اسی وجہ سے مختلف الادلہ، نسخ، ترجیح کے ضوابط وغیرہ عنوانات سے مستقل طور پر علم اصول فقہ بحث کرتا ہے۔<sup>1</sup>

فن محدثین میں یہ موضوعات صرف بطور خبر سامنے آتے ہیں۔ اسی لیے اس موضوع پر فقہاء کرام رضی اللہ عنہم نے جس قدر محنت کی، عام محدثین کرام رضی اللہ عنہم کے ہاں اس کا ثبوت نہیں ملتا۔ علامہ طاہر بن صالح الجزائری رحمۃ اللہ علیہ (متوفی 1338ھ) فرماتے ہیں:

”إن المحدثين قلما يحكمون على الحديث بالاضطراب إذا كان الاختلاف فيه واقعا في نفس المتن لأن ذلك ليس من شأنهم من جهة كونهم محدثين وإنما هو من شأن المجتهدين.“<sup>2</sup>

”حدیث نبوی پر محدثین کرام رضی اللہ عنہم اس صورت میں اضطراب کا حکم بہت کم لگاتے ہیں جبکہ نفس متن میں اختلاف ہو، کیونکہ بحیثیت محدث یہ ان کا کام نہیں، بلکہ یہ مجتہدین کا کام ہے۔“

پس محدثین کرام رضی اللہ عنہم کا کام ’علم حدیث‘ میں انتہائی عالی شان ہے، اور عام فقہاء رضی اللہ عنہم کا یہ میدان نہیں ہے۔ اس ضمن میں ڈاکٹر مرتضیٰ زین احمد، امام ابن جوزی رحمۃ اللہ علیہ (متوفی 597ھ) سے نقل کرتے ہیں:

”قال ابن الجوزي: أيت بضاعة أكبر الفقهاء في الحديث مزجاة يعول أكثرهم على أحاديث لاتصح و يعرض عن الصحاح و يقلد بعضهم بعضا فيما ينقل.“<sup>3</sup>

”امام ابن جوزی رحمۃ اللہ علیہ فرماتے ہیں کہ میں نے دیکھا ہے کہ حدیث کے میدان میں اکثر فقہاء کا علم بالکل ناقص ہے، اکثر فقہاء کی عادت ہے کہ وہ صحیح احادیث کو چھوڑ کر غیر ثابت روایات پر اعتماد کر لیتے ہیں جو صحیح نہیں ہوتیں اور ایک دوسرے کی دیکھا دیکھی وہ ان ضعیف روایات کو نقل کرتے جاتے ہیں۔“

<sup>1</sup> الغزالي، أبو حامد محمد بن محمد، المستصفى من علم الأصول: 2/442، مؤسسة الرسالة، بيروت، 1997م

<sup>2</sup> الجزائري، طاہر بن صالح، توجيه النظر إلى أصول الأثر: 2/583، مكتبة المطبوعات الإسلامية، حلب، الطبعة: الأولى، 1995م

<sup>3</sup> أحمد، المرتضى الزين، مناهج المحدثين في تقوية الأحاديث الحسنة والضعيفة: ص 28، مكتبة الرشد، الرياض، 1994م